



ଉତ୍ତରପୂର୍ବ ବିକାଶ ସମ୍ମିଳନୀରେ ରାଷ୍ଟ୍ରପତିଙ୍କ ଅଭିଭାଷଣ

Posted On: 21 NOV 2017 7:30PM by PIB Bhubaneswar

ରାଷ୍ଟ୍ରପତି ଶ୍ରୀ ରାମନାଥ କୋବିନ୍ଦ ଆଜି ମଣିପୁର ରାଜଧାନୀ ଇମ୍ଫାଲରେ ପୂର୍ବୋତ୍ତର ବିକାଶ ସମ୍ମିଳନୀକୁ ଉଦଘାଟନ କରିଛନ୍ତି । ଏହି ଅବସରରେ ଉଦ୍‌ବୋଧନ ଦେଇ ରାଷ୍ଟ୍ରପତି କହିଲେ ଯେ ଦେଶର ପୂର୍ବୋତ୍ତର କ୍ଷେତ୍ରରେ ଏବଂ ଅଭୂତ ସାମାଜିକ ଓ ସାଂସ୍କୃତିକ ପରିବେଶ ରହିଆସିଛି । ବିଶ୍ୱର କତିପୟ ସ୍ଥାନରେ ଏତେ କ୍ଷୁଦ୍ର ପରିସରରେ ଏତେ ବେଶୀ ସାଂସ୍କୃତିକ, ଜାତୀୟ ଏବଂ ଧାର୍ମିକ ବିବିଧତାର ସମାହାର ଦେଖିବାକୁ ମିଳେ । ଏପରି ବିବିଧତା ଆମ ସମସ୍ତଙ୍କ ପାଇଁ ପ୍ରେରଣାର ଉତ୍ସ ବୋଲି ସୂଚାଇ ରାଷ୍ଟ୍ରପତି କହିଲେ ଯେ ବିଶ୍ୱର କତିପୟ ମୂଳ ମାନବ ସମ୍ପ୍ରଦାୟ ଏଠାରେ ବସବାସ କରନ୍ତି । ପୁଣି ଏହା ହେଉଛି ଭାରତୀୟ ଆଧ୍ୟାତ୍ମିକ ନିବାସସ୍ଥଳୀ ଗୁଡ଼ିକ ମଧ୍ୟରୁ ଅନ୍ୟତମ । ଏହା କାମାକ୍ଷା ଦେବୀ ପରମ୍ପରା ହୋଇଥାଉ ଅଥବା ଡ଼ାଘାଙ୍ଗ ଏବଂ ଅନ୍ୟ ସ୍ଥାନମାନଙ୍କରେ ପରିଲକ୍ଷିତ ବୌଦ୍ଧ ପରମ୍ପରା । ଏହା ଏପରି ଏକ ପବିତ୍ର ବନ୍ଧନ ସୃଷ୍ଟିକରେ ଯାହା ସମଗ୍ର ଦକ୍ଷିଣ- ପୂର୍ବ ଏସିଆ ସହ ଭାରତକୁ ସଂଯୋଗ କରିଆସୁଛି । ଖ୍ରୀଷ୍ଟିଆନ୍ ସମ୍ପ୍ରଦାୟର ମିଶନାରୀମାନେ ଏ କ୍ଷେତ୍ରରେ ଶିକ୍ଷାର ବିକାଶ ଦିଗରେ ବେଶ୍ ଭଲ କାର୍ଯ୍ୟ କରି ଆସୁଛନ୍ତି । ପୁଣି ମଣିପୁର ଏବଂ ମିଜୋରାମରେ ଏକ କ୍ଷୁଦ୍ର ଅଥଚ ସମୃଦ୍ଧ ଇନ୍ଦୁବା ସମୁଦାୟ ବସବାସ କରନ୍ତି ।

ରାଷ୍ଟ୍ରପତି କହିଲେ ଯେ ପୂର୍ବୋତ୍ତର କ୍ଷେତ୍ରର ଭୌଗୋଳିକ ସ୍ଥିତି ଏହାକୁ ଭାରତର ସ୍ୱାଭାବିକ ପ୍ରବେଶ ମାର୍ଗରେ ପରିଣତ କରିଆସିଛି ଯାହା ଭାରତୀୟ ଉପମହାଦେଶର ବିଶାଳ ଅର୍ଥବ୍ୟବସ୍ଥା ଏବଂ ଅଧୁନାତନ ସମୟରେ ଏସୀୟ ରାଷ୍ଟ୍ରମାନଙ୍କ ଅର୍ଥବ୍ୟବସ୍ଥା ମଧ୍ୟରେ ସଂଯୋଗ ସ୍ଥାପନ କରୁଛି । ଏହି ସମ୍ଭାବନା ଉପରେ ଆମମାନଙ୍କୁ ଅଧିକ ଧ୍ୟାନ ଦେବା ଆବଶ୍ୟକ । ଏହି ଭାବନା ହିଁ ଆମମାନଙ୍କୁ ଏହି ସମ୍ମିଳନୀରେ ଏକତ୍ରିତ ହେବାକୁ ପ୍ରେରଣା ଯୋଗାଇଛି ବୋଲି ସେ କହିଥିଲେ ।

ରାଷ୍ଟ୍ରପତି କହିଲେ ଯେ ପୂର୍ବୋତ୍ତର କ୍ଷେତ୍ରର ବିକାଶ ନିମନ୍ତେ ଭାରତ ସରକାର ଅନେକ ପ୍ରସ୍ତାବକୁ ଶୀଘ୍ରାତିଶୀଘ୍ର କାର୍ଯ୍ୟକାରୀ କରୁଛନ୍ତି ଯାହାକି ଏକ ଅତ୍ୟନ୍ତ ଆନନ୍ଦର କଥା । ସଂପର୍କ-ସଂସାଧନ କାର୍ଯ୍ୟକ୍ରମ ମଧ୍ୟରେ ଜଳ, ସ୍ଥଳ ଏବଂ ଆକାଶ ମାର୍ଗ ସମ୍ପୂର୍ଣ୍ଣ ରହିଛି ଏବଂ ଏଥିରେ ଦେଶର ଆଭ୍ୟନ୍ତରୀଣ ସଂଯୋଗ ସହ ଭାରତର ପୂର୍ବ ଏବଂ ଦକ୍ଷିଣ- ପୂର୍ବ ଏସୀୟ ପ୍ରତିବେଶୀ ରାଷ୍ଟ୍ରମାନଙ୍କ ସହ ସଂପର୍କକୁ ଅଧିକ ଘନିଷ୍ଠ କରିବା ଦିଗରେ ପ୍ରୟାସ ଜାରି ରହିଛି ।

ରାଷ୍ଟ୍ରପତି ଗୁରୁତ୍ୱ ପ୍ରଦାନ କରି କହିଲେ ଯେ ପୂର୍ବୋତ୍ତର କ୍ଷେତ୍ରର ବିକାଶ ଭାରତର ସାମଗ୍ରିକ ବିକାଶ ସହ ଅଙ୍ଗାଙ୍ଗୀ ଭାବେ ଜଡ଼ିତ, ପୁଣି ଏହା ଭାରତ-ଆସିଆନ୍ ଟ୍ରାଡ଼ିଂ ଫୋରମକୁ ବାସ୍ତବତାରେ ପରିଣତ କରିବା ଦିଗରେ ବିଶେଷ ଭୂମିକା ଗ୍ରହଣ କରିବ । ଏବେ ଏଭଳି ସୁଯୋଗ ଆମ ଆଗରେ ଉପସ୍ଥିତ ଏବଂ ଏହାକୁ ଆମେମାନେ ହାତଛତା କରିବା ଅନୁଚିତ ବୋଲି ରାଷ୍ଟ୍ରପତି ମତ ପୋଷଣ କରିଥିଲେ ।

ଏହାପରେ ରାଷ୍ଟ୍ରପତି ଶ୍ରୀ କୋବିନ୍ଦ ମଣିପୁରରେ ଆୟୋଜିତ ସଂଗାଢ଼ ମହୋତ୍ସବର ଉଦଘାଟନୀ ଉତ୍ସବରେ ଯୋଗଦାନ କରିଥିଲେ । ସେଠାରେ ଉପସ୍ଥିତ ଜନସମାଗମକୁ ସମ୍ବୋଧିତ କରି ରାଷ୍ଟ୍ରପତି କହିଲେ ଯେ ସେ ଏଭଳି ସାଂସ୍କୃତିକ ମହୋତ୍ସବକୁ ଉଦଘାଟନ କରି ନିଜକୁ ଗୌରବାନ୍ୱିତ ମନେ କରୁଛନ୍ତି । ଏହି ମହୋତ୍ସବରେ ମଣିପୁରର ସାଂସ୍କୃତିକ ବିବିଧତା ଏବଂ ସମୃଦ୍ଧି, ଯେଉଁଥିରେ ଜନସାଧାରଣଙ୍କ ସାମାଜିକ ଜୀବନଯାପନ ପ୍ରତିଫଳିତ ହୋଇଛି ତାହା ପ୍ରଦର୍ଶିତ ହେଉଛି ।

ରାଷ୍ଟ୍ରପତି ତାଙ୍କ ମଣିପୁର ଗସ୍ତ ଅବସରରେ 1891 ମସିହାର ସହାଦମାନଙ୍କ ପ୍ରତି ଶ୍ରଦ୍ଧାଞ୍ଜଳି ଜ୍ଞାପନ କରିଥିଲେ । ମାନବୀୟ ସ୍ୱାଧୀନତା ଏବଂ ଦେଶର ସ୍ୱାଧୀନତା ପାଇଁ ଏହି ମହାନାୟକମାନଙ୍କ ତ୍ୟାଗ ଓ ବଳିଦାନକୁ ଦେଶ ସଦାସର୍ବଦା ସ୍ମରଣ ରଖିବ ବୋଲି ରାଷ୍ଟ୍ରପତି ଏହି ଅବସରରେ ମତ ପୋଷଣ କରିଥିଲେ । ତେଜସ୍ୱୀ ମେରୀ କମ୍, ଏହି ମଣିପୁର ଭୂମିର କନ୍ୟା ବୋଲି ଏହି ଅବସରରେ ରାଷ୍ଟ୍ରପତି କହିଥିଲେ । ମଣିପୁରର ଅବଦାନ ଭାରତୀୟ ଫୁଟବଲ୍ ଜଗତକୁ ଅବିସ୍ମରଣୀୟ । ଭାରତ ଦ୍ୱାରା ଆୟୋଜିତ ଅକ୍ଟର 17 ଫିଫା ବିଶ୍ୱକପ୍ରେ ଆମର ରାଷ୍ଟ୍ରୀୟ ଟିମରେ ମଣିପୁରର ଆଠଜଣ ଖେଳାଳୀ ସ୍ଥାନ ପାଇବା ଏହାର ପ୍ରକୃଷ୍ଟ ଉଦାହରଣ ବୋଲି ରାଷ୍ଟ୍ରପତି ସୂଚାଇଥିଲେ ।

(Release ID: 1510818) Visitor Counter : 4

